

**“ మధురమైన పిల్లలారా - శాంతి మీ కంఠ హారము, శాంతి ఆత్మ స్వ ధర్మము,  
అందువలన శాంతి కొరకు వెతకనవసరము లేదు. మీరు మీ స్వ ధర్మములో స్థితమై  
ఉండండి ”**

**ప్రశ్న:-** మనుష్యులు ఏ వస్తువునైనా శుద్ధం చేసేందుకు ఏ యుక్తిని రచిస్తారు? తండ్రి ఏ యుక్తి రచించారు?

**సమా:-** మనుష్యులు ఏ వస్తువునైనా శుద్ధము చేసేందుకు దానిని అగ్నిలో వేస్తారు. యజ్ఞము రచించినా అందులో కూడా అగ్నిని ప్రజ్వలంపజేస్తారు. ఇచ్చట కూడా తండ్రి రుద్ర యజ్ఞాన్ని రచించారు. కానీ ఇది జ్ఞాన యజ్ఞము. ఇందులో అందరి ఆహుతి పడాలి. పిల్లలైన మీరు దేహ సహితంగా సర్వస్వమూ ఇందులో స్వాహా చేస్తారు. మీరు యోగాన్ని జోడించాలి. ఇది యోగములో పరుగు పందెము. దీని ద్వారానే మీరు మొదట రుద్రుని కంఠహారముగా అవుతారు. తర్వాత విష్ణు కంఠహారములో కూర్చుంటారు.

**పాట:-** ఓం నమః శివాయ .....

ఓంశాంతి. విన్నది ఎవరి మహిమ? పారలౌకిక పరమపిత పరమ-ఆత్మ అనగా పరమాత్మ మహిమ. భక్తులు లేక సాధన చేసేవారందరూ వారిని స్మృతి చేస్తారు. వారికి పతిత పావనుడనే పేరు కూడా ఉంది. భారతదేశము పావనంగా ఉండేదని పిల్లలకు తెలుసు. లక్ష్మీనారాయణులు మొదలైనవారిది పవిత్ర ప్రవృత్తి మార్గ ధర్మము. దానిని ఆది సనాతన దేవీ దేవతా ధర్మమని అంటారు. భారతదేశములో పవిత్రత, సుఖము, శాంతి, సంపద సర్వమూ ఉండేవి. పవిత్రత లేకుంటే శాంతి లేదు, సుఖమూ లేదు. శాంతి కొరకు వెతుకుతూ ఉంటారు. అడవిలో తిరుగుతూ ఉంటారు. ఒక్కరికి కూడా శాంతి లేదు. ఎందుకంటే తండ్రిని గురించి తెలియదు. అలాగే స్వయం గురించి కూడా నేను ఆత్మను, ఇది నా శరీరము, దీని ద్వారా కర్మలు చేయవలసి ఉంటుందని కూడా తెలియదు. నా స్వధర్మమే శాంతి. ఇది శరీరములోని అవయవాలు. ఆత్మలమైన మేము నిర్వాణధామము లేక పరంధామ నివాసులమని కూడా ఆత్మకు తెలియదు. ఈ కర్మ క్షేత్రములో మనము శరీరాన్ని ఆధారంగా తీసుకొని పాత్రను అభినయిస్తూ ఉన్నాము. శాంతి హారమై కంఠములోనే పడి ఉంది కానీ బయట ఎదురు దెబ్బలు తింటూ ఉంటారు. మనఃశాంతి ఎలా లభిస్తుందని అడుగుతూ ఉంటారు. ఆత్మ మనసు-బుద్ధి సహితముగా ఉందని వారికి తెలియదు. ఆత్మ పరమపిత పరమాత్ముని సంతానము. వారు శాంతి సాగరులు. మనము వారి సంతానము. ఇప్పుడు ప్రపంచమంతటా అశాంతి ఉంది కదా. అందరూ శాంతి కావాలని అంటారు. ప్రపంచమంతటికి యజమాని ఒక్కరే. వారినే నమః శివాయ అని అంటారు. అత్యంత ఉన్నతమైన భగవంతుడు, శివుడు ఎవరు? ఇది కూడా ఏ మనిషికి తెలియదు. పూజ కూడా చేస్తారు. కొంతమంది స్వయాన్ని శివోహమ్ అని అంటారు. అరే! ఒక్క శివుడే తండ్రి కదా. మనుష్యులు స్వయాన్ని శివుడని పిలిపించుకోవడం చాలా పెద్ద పాపమౌతుంది. శివుడినే పతితపావనుడని అంటారు. బ్రహ్మ-విష్ణు-శంకరులను గానీ లేక ఇతర ఏ మనుషిని గాని

పతితపావనులని అనరాదు. పతితపావనులు సద్గతిదాత ఒకే ఒక్కరు. మనుష్యులు మనుష్యులను పావనంగా చేయలేరు. ఎందుకంటే ఇది ప్రపంచమంతటి ప్రశ్న కదా. తండ్రి అర్థం చేయిస్తున్నారు - సత్యయుగము ఉన్నప్పుడు భారతదేశము పావనంగా ఉండేది. ఇప్పుడు పతితముగా ఉంది కావున సృష్టినంతటినీ పావనంగా తయారు చేయువారినే స్మృతి చేయాలి. పోతే ఇది పాత ప్రపంచంగానే ఉంది. మహాన్ ఆత్మ అని ఎవరిని అంటున్నారో, అటువంటివారు ఎవ్వరూ లేరు. పారలౌకిక తండ్రిని గురించే తెలియదు. భారతదేశములో శివజయంతి మహిమ చేయబడింది. కావున తప్పకుండా భారతదేశములోనే వచ్చి ఉంటారు. పతితులను పావనంగా చేసేందుకు నేను సంగమ యుగములో వస్తానని చెప్పున్నారు. దానిని కుంభమేళా అని అంటారు. ఆ నీటి సాగరము మరియు నదుల కుంభమేళా కాదు. జ్ఞానసాగరులు పతితపావనులైన తండ్రి వచ్చి ఆత్మలందరినీ పావనంగా తయారు చేయు సమయాన్ని 'కుంభమని అంటారు'. భారతదేశము స్వర్గముగా ఉన్నప్పుడు ఒకే ధర్మముండేదని కూడా మీకు తెలుసు. సత్యయుగములో సూర్య వంశీయుల రాజ్యముండేది. తర్వాత త్రేతా యుగములో చంద్ర వంశీయులది. దాని మహిమయే - రాజా రాముడే, ప్రజలు కూడా రాముడే అని ఉంది. త్రేతా యుగానికే ఇంత మహిమ ఉంటే సత్యయుగానికి అంతకంటే ఎక్కువ మహిమ ఉంటుంది. భారతదేశమే స్వర్గముగా ఉండేది. పవిత్ర జీవాత్మలుండేవారు. వీరు తప్ప మిగిలిన ధర్మాలకు చెందిన ఆత్మలంతా నిర్వాణధామములో ఉండేవి. ఆత్మ అంటే ఏమి? పరమాత్మ అంటే ఏమి? ఇది కూడా ఏ మనుష్యమాత్రులకు తెలియదు. ఆత్మ చాలా చిన్న బిందువు. ఇందులో 84 జన్మల పాత్ర నిండి ఉంది. 84 లక్షల జన్మలు అయ్యేందుకు వీలు లేదు. 84 లక్షల జన్మలలో కల్వ-కల్వాంతరాలు తిరుగుతూ ఉండడం జరిగే పని కాదు. ఉండేది 84 జన్మల చక్రమే. అది కూడా అందరికీ లేదు. ఎవరు మొదట ఉండేవారో వారిప్పుడు వెనుక పడిపోయారు. వారు మళ్ళీ ప్రారంభములోనే వస్తారు. వెనుక వచ్చే ఆత్మలన్నీ నిర్వాణధామములో ఉంటాయి. ఈ విషయాలన్నీ తండ్రి అర్థం చేయిస్తున్నారు. వారినే వర్డ్ ఆల్ ఘైట్ అథారిటీ(సర్వ శక్తివంతుడు) అని అంటారు.

తండ్రి అంటున్నారు - నేను వచ్చి బ్రహ్మ ద్వారా అన్ని వేద శాస్త్రాలు, గీత మొదలైన వాటన్నింటి సారమును అర్థం చేయిస్తాను. ఇవన్నీ భక్తిమార్గములోని కర్మ కాండకు సంబంధించి తయారు చేయబడిన శాస్త్రాలు. నేను వచ్చి యజ్ఞమును ఎలా రచిస్తానో ఏ శాస్త్రములోనూ లేదు. వాస్తవానికి దీని పేరు రాజస్వ అశ్వమేధ రుద్ర జ్ఞాన యజ్ఞము. రుద్రుడు అనగా శివుడు. ఇందులో అందరూ స్వాహా అవ్వాలి ఉంటుంది. ఇందులో అందరూ దేహ సహితము మీకున్న బంధు-మిత్రులందరినీ మర్చిపోండి. ఒక్క తండ్రిని మాత్రమే స్మృతి చేయండి. నేను సన్యాసిని, ఉదాసిని, క్రైస్తవుడను..... ఇవన్నీ దేహ ధర్మాలు. వీటన్నింటినీ వదిలి నన్నొక్కరినే స్మృతి చేయండి. నిరాకారులు వస్తే, తప్పక శరీరములోనే వస్తారు కదా. నేను ప్రకృతి ఆధారమును తీసుకోవలసి వస్తుందని అంటారు కదా. నేనే వచ్చి ఈ శరీరము ద్వారా నూతన ప్రపంచాన్ని స్థాపన చేస్తాను. పాత ప్రపంచ వినాశనము మీ ముందే నిల్చి ఉంది. ప్రజాపిత బ్రహ్మ ద్వారా స్థాపన అని మహిమ కూడా చేయబడ్డది. సూక్ష్మవతనము ఫలిస్తూ ప్రపంచము. అచ్చట మాంసము, ఎముకల శరీరాలుండవు. అచ్చట సూక్ష్మ శరీరముంటుంది. భూతాలున్నట్లు తెల్ల తెల్లటి సూక్ష్మ దేహముంటుంది. శరీరాలు లభించని ఆత్మలు వెతుకుతూ ఉంటాయి. ఛాయ వంటి శరీరము కనిపిస్తుంది. కానీ దానిని పట్టుకోలేము. తండ్రి అంటున్నారు -

పిల్లలూ! స్మృతి చేస్తే స్మృతి ద్వారా మీ వికర్మలు వినాశనమౌతాయి. చాలా గడిచిపోయింది, కొంతమాత్రమే మిగిలి ఉంది అని గాయనము కూడా ఉంది. ఇప్పుడు చాలా కొద్ది సమయము మాత్రమే మిగిలి ఉన్నది. వీలైనంత ఎక్కువగా తండ్రిని స్మృతి చేస్తే అంతిమతి సో గతి అయిపోతుంది. గీతలో ఎక్కడో ఒక రెండు పదాలు సత్కమైనవి వ్రాసి ఉన్నారు. పిండిలో ఉప్పు ఉన్నట్లు కొన్ని పదాలు మాత్రమే సరియైనవి. మొట్టమొదట భగవంతుడు నిరాకారులని తెలియాలి. మరి ఆ నిరాకార భగవంతుడు ఎలా మాట్లాడారు? సాధారణ బ్రహ్మ తనువులో ప్రవేశించి రాజయోగము నేర్పిస్తానని అంటున్నారు. పిల్లలూ, నన్ను స్మృతి చేయండి. నేను వచ్చేదే ఏక ధర్మ స్థాపన చేసి, మిగిలిన అన్ని ధర్మాలను వినాశనము చేయించేందుకు. ఇప్పుడు అనేక ధర్మాలున్నాయి. ఇప్పటికి 5 వేల సంవత్సరముల క్రితము సత్కయుగములో ఒకే ఒక ఆది సనాతన దేవీ దేవతా ధర్మముండేది. ఆత్మలన్నీ తమ తమ లెక్కాచారాన్ని చుక్తా చేసుకొని వెళ్లిపోతాయి. దానిని కయామత్ సమయమని అంటారు. అందరి దుఃఖాల లెక్కాచారము చుక్తా అవుతుంది. పాపాలు చేయుట వలననే దుఃఖము లభిస్తుంది. పాప లెక్కాచారము చుక్తా అయిన తర్వాత మళ్ళీ పుణ్య ఖాతా ప్రారంభమౌతుంది. శుద్ధముగా చేసేందుకు ఏ వస్తువునైనా అగ్నిలో కాలుస్తారు. యజ్ఞము రచించినప్పుడు అందులో కూడా అగ్నిని ప్రజ్వలంపజేస్తారు. కానీ ఇది మెటీరియల్(భౌతిక) యజ్ఞము కాదు. ఇది రుద్ర జ్ఞాన యజ్ఞము. కృష్ణ జ్ఞాన యజ్ఞమని అనరు. కృష్ణుడు ఏ యజ్ఞాన్ని రచించలేదు. కృష్ణుడు రాకుమారుడు. యజ్ఞము అపదల సమయములో రచింపబడ్డంది. ఈ సమయములో అన్ని వైపులా ఆపదలున్నాయి కదా. చాలామంది మనుష్యులు రుద్ర యజ్ఞము కూడా రచిస్తారు. రుద్ర జ్ఞాన యజ్ఞాన్ని రచించరు. ఈ రుద్ర జ్ఞాన యజ్ఞాన్ని ఆ రుద్రుడైన పరమాత్మయే వచ్చి రచిస్తారు. ఈ రుద్ర జ్ఞాన యజ్ఞములో అందరినీ ఆహుతైవోతుందని అంటారు. బాబా వచ్చారు - యజ్ఞము కూడా రచింపబడింది. రాజ్యము స్థాపనయ్యే లోపల అందరూ పావనంగా అవ్వాలి. వెంటనే అందరూ పావనంగా అవ్వరు. చివరివరకు యోగము చేస్తూ ఉండండి. ఇది యోగమనే పరుగు పందెము. తండ్రిని ఎంత ఎక్కువగా స్మృతి చేస్తారో, అంత పరిగెత్తుతూ పోయి రుద్రుని కంఠహారముగా అవుతారు. తర్వాత విష్ణు కంఠహారముగా అవుతారు. మొదట రుద్రుని మాల, తర్వాత విష్ణు మాల. మొదట తండ్రి అందరినీ ఇంటికి తీసుకెళ్తారు. ఎవరెంత పురుషార్థము చేస్తారో, వారే నరుని నుండి నారాయణ, నాలి నుండి లక్ష్మిగా తయారై రాజ్యపాలన చేస్తారు. అనగా ఈ ఆది సనాతన దేవీ దేవతా ధర్మము స్థాపనౌతూ ఉంది. మీకు తండ్రి రాజయోగాన్ని నేర్పిస్తున్నారు. ఏ విధంగా 5 వేల సంవత్సరాల క్రితము నేర్పించారో అలా మళ్ళీ కల్పము తర్వాత నేర్పించేందుకు వచ్చారు. శివజయంతి లేక శివరాత్రి కూడా జరుపుకుంటారు. రాత్రి అంటే కలియుగీ పాత ప్రపంచము యొక్క అంత్యము, కొత్త ప్రపంచము యొక్క ఆది. సత్క త్రేతా యుగాలు పగలు, ద్వాపర కలియుగాలు రాత్రి. బ్రహ్మ యొక్క అనంతమైన పగలు తర్వాత బ్రహ్మ యొక్క అనంతమైన రాత్రి. కృష్ణుని రాత్రి, కృష్ణుని పగలు అని గాయనము చేయబడదు. కృష్ణునికి జ్ఞానమే ఉండదు. శివబాబా ద్వారా బ్రహ్మకు జ్ఞానము లభిస్తుంది. తర్వాత పిల్లలైన మీకు ఇతని ద్వారా లభిస్తుంది. అనగా మీకు శివబాబా బ్రహ్మ తనువు ద్వారా జ్ఞానము ఇస్తున్నారు. మిమ్ములను త్రికాలదర్శులుగా తయారు చేస్తారు. మనుష్య సృష్టిలో ఒక్కరు కూడా త్రికాలదర్శిగా లేరు. ఒకవేళ ఉన్నట్లయితే జ్ఞానమునివ్వాలి కదా. ఈ సృష్టి చక్రము ఏ విధముగా తిరుగుతుంది? ఈ జ్ఞానమును ఎప్పుడూ

ఎవ్వరూ ఇవ్వలేరు.

భగవంతుడైతే అందరికీ ఒక్కరే. కృష్ణుని భగవంతుడని అందరూ అంగీకరించరు. అతడు రాకుమారుడు. రాజకుమారుడు భగవంతునిగా అవుతాడా? భగవంతుడు రాజ్యము చేస్తే మళ్ళీ పోగొట్టుకోవలసి కూడా వస్తుంది. తండ్రి చెప్పన్నారు - మిమ్ములను విశ్వానికి అధిపతులుగా చేసిన తర్వాత, నేను నిర్వాణధామానికి వెళ్లి అక్కడే ఉంటాను. మళ్ళీ ఎప్పుడు దుఃఖము ప్రారంభమౌతుందో అప్పుడు నా పాత్ర కూడా ప్రారంభమౌతుంది. నేను మీ పిలుపును వింటాను. నన్ను దయాసాగరుడని కూడా అంటారు. మొట్టమొదట భక్తి కూడా అవ్యభిచారిగా ఉండేది అనగా ఒక్క శివుడినే పూజించేవారు. తర్వాత దేవతలను పూజ చేస్తూ వచ్చారు. ఇప్పుడు భక్తి కూడా వ్యభిచారి అయిపోయింది. ఎప్పటి నుండి పూజ చేయడం ప్రారంభమయ్యిందో పూజారులకు కూడా తెలియదు. శివుడు అన్నా సోమనాథుడన్నా రెండూ ఒక్కటే. శివుడు నిరాకారుడు. సోమనాథుడని ఎందుకు అంటారు? ఎందుకనగా సోమనాథ తండ్రి పిల్లలకు జ్ఞానామృతాన్ని త్రాపించారు. పేర్లయితే చాలా ఉన్నాయి. బబుల్ నాథ్ అని కూడా అంటారు, ఎందుకంటే ముళ్ళ నుండి పుష్పాలుగా తయారు చేసేవారు, సర్వులకు సద్గతినిచ్చేవారు తండ్రి. వారిని మళ్ళీ సర్వవ్యాపి అని అనడం గ్లాని చేయడమే కదా. సంగమ సమయము వచ్చినప్పుడు నేను ఒక్కసారి మాత్రమే వస్తాను. ఎప్పుడు భక్తి పూర్తి అవుతుందో అప్పుడు నేను వస్తానని తండ్రి చెప్పన్నారు. ఇది నియమము. నేను ఒకే ఒక్కసారి వస్తాను. తండ్రి ఒక్కరే. వారి అవతారము కూడా ఒక్కటే. ఒక్కసారి మాత్రమే వచ్చి అందరినీ పవిత్ర రాజయోగులుగా చేస్తాను. మీది రాజయోగము. సన్యాసులది హఠయోగము. వారు రాజయోగము నేర్పించలేరు. హఠయోగుల ధర్మము కూడా ఒకటుంది. భారతదేశమును కాపాడేందుకు పవిత్రత కావాలి కదా. భారతదేశము 100 పర్సెంట్ పావనంగా ఉండేది, ఇప్పుడు పతితంగా ఉంది. అందుకే పావనంగా చేయమని పిలుస్తారు. సత్తయుగము పావన జీవాత్మల ప్రపంచము. ఇప్పుడు గృహస్థ ధర్మము పతితముగా ఉంది. సత్తయుగములో గృహస్థ ధర్మము పావనంగా ఉండేది. ఇప్పుడు మళ్ళీ అదే పావన గృహస్థ ధర్మము స్థాపన అవుతూ ఉంది. ఒక్క తండ్రియే సర్వుల ముక్తి-జీవన్ముక్తి దాత. మనుష్యులు మనుష్యులకు ముక్తి-జీవన్ముక్తి ఇవ్వలేరు.

మీరు జ్ఞానసాగరులైన తండ్రికి పిల్లలు. బ్రాహ్మణులైన మీరు సత్త సత్తమైన యాత్ర చేయిస్తారు. మిగిలిన వారంతా అసత్త యాత్రలు చేయించేవారు. మీరు డబుల్ అహింసకులు. మీరు ఎటువంటి హింసా చేయరు, కొట్లాడరు, కామ ఖడ్గాన్ని కూడా ఉపయోగించరు. కామము పై విజయము పొందుటలో శ్రమ కలుగుతుంది. వికారాల పై విజయము పొందాలి. మీరు బ్రహ్మకుమార - కుమారీలు. శివబాబా ద్వారా వారసత్వాన్ని తీసుకుంటారు. మీరు పరస్పరములో సోదరీ - సోదరులు. మనమిప్పుడు నిరాకార భగవంతుని పిల్లలము పరస్పరము సోదరులము(భాయి-భాయి). తర్వాత బ్రహ్మబాబా పిల్లలము. కనుక ఖచ్చితంగా నిర్వికారులుగా అవ్వాలి కదా అనగా మీకు విశ్వరాజ్యాధికారము లభిస్తుంది. ఇది అనేక జన్మల అంతిమ జన్మ. కమలపుష్ప సమానంగా పవిత్రులుగా అవ్వండి. అప్పుడు ఉన్నత పదవి లభిస్తుంది. ఇప్పుడు తండ్రి ద్వారా మీరు చాలా తెలివైనవారిగా అవుతారు. సృష్టి జ్ఞానము మీ బుద్ధిలో ఉంది. మీరు స్వదర్శన చక్రధారులు. స్వ లో ఆత్మ యొక్క దర్శనమౌతుంది

అనగా జ్ఞానము లభిస్తుంది. పరమపిత పరమాత్మ ద్వారా లభిస్తున్నది. వారినే జ్ఞానసాగరులని అంటారు. వారు మనుష్య సృష్టికి బీజరూపులు, చైతన్యమైనవారు. ఇప్పుడు వారు జ్ఞానమునిచ్చేందుకు వచ్చారు. ఉన్న బీజము ఒక్కటే. ఇది కూడా మీకు తెలుసు. బీజము ద్వారా వృక్షము ఎలా వెలువడుతుంది. ఇది ఉల్లా వృక్షము. బీజము పైన ఉంది. మొట్టమొదట దైవ వృక్షము వెలువడుతుంది. తర్వాత ఇస్లామీ, బౌద్ధ..... వృద్ధి చెందుతూ పోతుంది. మీకు ఈ జ్ఞానము ఇప్పుడే లభించింది. ఇతరులెవ్వరూ ఈ జ్ఞానమునివ్వలేరు. మీరు ఏమి వింటారో, అది మీ బుద్ధిలో మాత్రమే ఉంది. సత్యయుగ ఆదిలో శాస్త్రాలేవియూ ఉండవు. ఇది 5 వేల సంవత్సరాల చాలా సహజమైన కథ. మంచిది.

మధురాతి మధురమైన అపురూపమైన పిల్లలకు మాత - పిత, బాపదాదాల ప్రియస్మతులు మరియు గుడ్ మార్నింగ్  
 భారత కోకు ముఖ్యసారము:- ఆత్మిక పిల్లలకు ఆత్మిక శంకెనమస్తే.

1. సమయము చాలా తక్కువగా ఉంది. చాలా సమయము గడిచిపోయింది, ఇక కొంచెమే మిగిలింది..... కనుక మిగిలి ఉన్న కొన్ని శ్వాసలను తండ్రి స్మృతిలో సఫలము చేసుకోండి. పాత పాప లెక్కాచారాన్ని చుక్కా చేసుకోవాలి.
2. శాంతి స్వధర్మములో స్థితులయ్యేందుకు తప్పకుండా పవిత్రులుగా అవ్వాలి. ఎక్కడ పవిత్రత ఉంటుందో, అక్కడ శాంతి ఉంటుంది. నా స్వధర్మమే శాంతి. నేను శాంతి సాగరుని సంతానాన్ని..... ఈ అనుభవము చేయాలి.

**పరదానము :- “ అకళ్యాణకర దృశ్యములో కూడా కళ్యాణాన్ని అనుభవం చేసి సదాస్థిరంగా ఉండే నిశ్చయబుద్ధి భవ ”**

ద్రామాలో ఏది జరిగినా - ఇది కళ్యాణకారి యుగమైనందున అది కళ్యాణకారే. అకళ్యాణములో కూడా కళ్యాణము కనిపించాలి. అప్పుడు వారిని నిశ్చయబుద్ధి గలవారని అంటారు. పరిస్థితులు వచ్చినప్పుడే నిశ్చయ స్థితికి పరీక్ష జరుగుతుంది. నిశ్చయమంటే సంశయానికి నామ-రూపాలు కూడా ఉండరాదు. ఏమి జరిగినా, ఎలాంటి పరిస్థితులైనా నిశ్చయబుద్ధి గలవారిని ఆందోళన పరచలేవు. ఆందోళన చెందుట అనగా బలహీనమగుట.

**సెగ్లర్న్ :- “ ఏరమాత్మ ప్రేమకు పాత్రులుగా అయితే సులభంగా మాయాజీవులైపోతారు ”**